

# **Wárágà Yòwánì dré tìsìle dhi ni rì**

© 2016 Wycliffe Bible Translators, Inc.

Licence - Creative Commons CC:BY-NC-ND

# Wárágà Yòwánì dré tisìle dhi ni rì

## Wárágà kònìdhi ni tà àndu ngìle drìdrì dhi

Kònìdhi wárágà Yòwánì dré tisìle dhi ni rì 'i. Akódhi adré tisíá «Tòkó Gìká dré zìle dhi dré akódhi ni ànzì íbe» (1:1). À adré kisùá dhi, kòdhi adré lèá tàle dhi, adré tisíá Èkèlèzyà àlo dhi dré móndyá lá dhi íbe. Wárágà tsà kònìdhi léna dhi, Yòwánì adré móndyá ka'ìbhá dhi ki kodzó, ì kàdréro ru le àyi kòfalésè, ìndì ì kàdréro àyi ki likí tà tadhábhá kinzò sè dhi ki tà sè. Ì kàdré kpà dhya ángùdhi adrélépi tà twá tadhá Krísto àdhya rúsè dhi ni ga.

## Tà kàdrìkàdrì wárágà kònìdhi léna dhi ki atìma

- 1) Yòwánì ni mòdo fèma (1:1-3)
- 2) Atsima tà bàti na ìndì lèle na dhi (1:4-6)
- 3) Tà tadhábhá kinzò sè dhi ì (1:7-11)
- 3) Kúlí kùdù (1:12-13)

## 1

### Yòwánì ni mòdo fèma

<sup>1</sup> Ma, bhàgo, má adré wárágà kònìdhi ni tisì àmi, Tòkó Gìká dré zìle dhi dré àmi ànzì íbe.<sup>a</sup> Má adré àmi ki le tà bàti na. Ngbà 'í ma 'ì ko, móndyá títi tà bàti nibhá dhi ì adré kókpà àmi ki le tò. <sup>2</sup>Tàko ko, tà bàti nda adré adrélé àma léna, ìndì a ni adré àma íbe kóná vésè kólyá.

<sup>3</sup> Gìká àma ki Atá ì akódhi ni Mvá Yésu Krísto be dhi ì kòbhà àyi ki togó tani àma rú, ì kòbhà àma ki kizà, ìndì ì kàfè tà kìdrìkìdrì àma dré tà bàti na ìndì lèle

---

<sup>a</sup>1:1 À adré kisùá dhi, kúlí «Tòkó Gìká dré zìle dhi ànzì ni íbe» kòni ì adré lèá tàle dhi, «Èkèlèzyà àlo móndyá lá dhi íbe dhi ì».

na!

### **Atsima tà bàti na ìndì lèle na dhi**

<sup>4</sup> Má lenzé tá lavúlé, má dré ámi ànzi àruka kɪ kisúlé adrérà'a atsílé tà bàti na, ngóro Gìká Atá dré tá tàle mà kò'o dhi tɪni dhi sè. <sup>5</sup> Dì nyànomvá dhi, mi, Tòkó má dré lèle tò ni, má adrè tòlì tɪdhí ro dhi ni tisì mí dré ko. Be ró dhi, má adrè tòlì mà dré adrézó ába kɪdhólé kɪdhoma lésè dhi ni tisì kòdhya. Má adrè ámi ti lizí, mà kàdréro ru le àma kòfalésè. <sup>6</sup> À adrè lèle nda ni no tà kònìdhi sè: Mà kàdré atsílé ngóro Gìká ni tòlì dré adrélé tàle dhi tɪni. Ngóro mì dré yìle kɪdhólé kɪdhoma lésè dhi tɪni dhi, tòlì nda kònìdhi 'i: Mì kàdré atsílé lèle na.

### **Tà tadhábhá kɪnzò sè dhi i**

<sup>7</sup> Mòndí bɪ adrèbhá mòndí kɪ lití dhi ì apfò ayílé bvò wáyì 'ásè. Àyi nda ì adrè ka'íá ko tàle dhi, Yésu Krísto atsá bvò kònìdhi 'á mòndí ro dhi. Dhya ángùdhi adrélépi tà ta làsú be kònìni dhi, mòndí kɪ litílépi 'i, ìndì Krísto ni kàribhá 'i. <sup>8</sup> Mì kàdré dɪ àmi kɪ likí, mì kòtayíró tà mà dré àzì 'òzo ásà dhi lapálé ko, be ró dhi, mì kòkisúró làgí múrúngú kɪtswálépi àmi dré dhi be dhi bvò.

<sup>9</sup> Dhya ángùdhi adrélépi ràle drìdrì gò adrélé tròle tà Krísto dré tadhálé dhi i rú ko dhi, akódhi nda Gìká àko í léna. Dì, dhya ángùdhi adrélépi tròle tà Krísto dré tadhálé nda ì rú dhi, akódhi nda Gìká Atá íbe, ìndì Gìká ni Mvágó íbe í léna.

<sup>10</sup> Dhya àlo kòtsa àmi véna adrélé tà twá tadhá tà kòdhi i rúsè dhi, mì kòka'ì akódhi nda dòle àmi kɪ dzó na ko. Mì kòfè ndìndì mòdo akódhi dré ko. <sup>11</sup> Tàko ko, dhya ángùdhi adrélépi mòdo fe drá dhi, ì adrè ru amú akódhi be tà kònzi dré adrélé 'òle nda ì na.

### **Yòwánì ni kúlí kùdù**

<sup>12</sup> Ma dhu rè tà íbe bɪ tàle àmi dré. Dì, má lè mána tà nda kɪ tisìle wárágà sè ìndì wárágà sú sè ko. Be ró dhi, má adrè mì bha tsàzo àmi véna, mà kòkɪtswáró tà ta ti sè, mà kòlenzéro túmání àmi íbe kɪtswálé tíí.

<sup>13</sup> Ámì Amvúpi Gìká dré zìle dhi ní ànzì ì fè mòdo mí dré.<sup>b</sup>

---

<sup>b</sup>1:13 À adré kisùá dhi, kúlí «ámì Amvúpi Gìká dré zìle dhi ní ànzì ì» kòní ì adré lèá tàle dhi, «móndyá Èkèlézyà Yòwánì véna dhi lé dhi ì».